

Ἰωάννου Γ

Ὁ πρεσβύτερος Γαῖω¹ τῷ ἀγαπητῷ, ὃν ἐγὼ ἀγαπῶ ἐν ἀληθείᾳ. **1**

Ἀγαπητέ, περὶ πάντων εὐχομαί² σε εὐδοῦσθαι³ καὶ ὑγιαίνειν,⁴ καθὼς εὐοδοῦται³ **2**

σου ἡ ψυχὴ. Ἐχάρην γὰρ λίαν,⁵ ἐρχομένων ἀδελφῶν καὶ μαρτυρούντων σου τῇ **3**

ἀληθείᾳ, καθὼς σὺ ἐν ἀληθείᾳ περιπατεῖς. Μειζοτέραν τούτων οὐκ ἔχω χαράν, **4**

ἵνα ἀκούω τὰ ἐμὰ τέκνα ἐν ἀληθείᾳ περιπατοῦντα.

Ἀγαπητέ, πιστὸν ποιεῖς ὃ ἐὰν ἐργάσῃ εἰς τοὺς ἀδελφοὺς καὶ εἰς τοὺς ξένους,⁶ οἱ **5**

ἐμαρτύρησάν σου τῇ ἀγάπῃ ἐνώπιον ἐκκλησίας· οὕς καλῶς ποιήσεις

προπέμψας⁷ ἀξίως⁸ τοῦ θεοῦ. Ὑπὲρ γὰρ τοῦ ὀνόματος ἐξῆλθον μηδὲν **7**

λαμβάνοντες ἀπὸ τῶν ἐθνῶν. Ἡμεῖς οὖν ὀφείλομεν ἀπολαμβάνειν⁹ τοὺς **8**

¹ Γαῖος, ου, ό, Gaius. ² εὐχομαι, pray, wish. ³ εὐδοῶ, cause to prosper. ⁴ ὑγιαίνω, be in good health, am well. ⁵ λίαν, greatly, very. ⁶ ξένος, strange, stranger. ⁷ προπέμπω, send before, send forth. ⁸ ἀξίως, worthily, in a manner worthy of. ⁹ ἀπολαμβάνω, receive from, get back.

τοιούτους, ἵνα συνεργοί¹ γινώμεθα τῇ ἀληθείᾳ.

Ἐγραψα τῇ ἐκκλησίᾳ: ἀλλ' ὁ φιλοπρωτεύων² αὐτῶν Διοτρεφῆς³ οὐκ ἐπιδέχεται⁴ 9

ἡμᾶς. Διὰ τοῦτο, ἐὰν ἔλθω, ὑπομνήσω⁵ αὐτοῦ τὰ ἔργα ἃ ποιεῖ, λόγοις πονηροῖς 10

φλυαρῶν⁶ ἡμᾶς: καὶ μὴ ἀρκούμενος⁷ ἐπὶ τούτοις, οὔτε αὐτὸς ἐπιδέχεται⁴ τοὺς

ἀδελφούς, καὶ τοὺς βουλομένους κωλύει, καὶ ἐκ τῆς ἐκκλησίας ἐκβάλλει. 11

Ἀγαπητέ, μὴ μιμοῦ⁸ τὸ κακόν, ἀλλὰ τὸ ἀγαθόν. Ὁ ἀγαθοποιῶν⁹ ἐκ τοῦ θεοῦ

ἐστίν: ὁ κακοποιῶν¹⁰ οὐχ ἐώρακεν τὸν θεόν. Δημητρίῳ¹¹ μεμαρτύρηται ὑπὸ 12

πάντων, καὶ ὑπ' αὐτῆς τῆς ἀληθείας: καὶ ἡμεῖς δὲ μαρτυροῦμεν, καὶ οἴδατε ὅτι

ἡ μαρτυρία ἡμῶν ἀληθὴς ἐστίν.

¹ συνεργός, οὐ, ὁ, fellow worker. ² φιλοπρωτεύω, wish to be first, desire preeminence. ³ Διοτρεφῆς, ους, ὁ, Diotrephes. ⁴ ἐπιδέχομαι, receive, accept. ⁵ ὑπομνήσκω, remind, remember. ⁶ φλυαρέω, gossip against, talk nonsense about. ⁷ ἀρκέω, assist, suffice. ⁸ μιμέομαι, imitate, emulate. ⁹ ἀγαθοποιέω, do good/right, do what is good/right. ¹⁰ κακοποιέω, do evil, harm. ¹¹ Δημήτριος, ου, ὁ, Demetrius.

Πολλὰ εἶχον γράφειν, ἀλλ' οὐ θέλω διὰ μέλανος¹ καὶ καλάμου² σοι γράψαι: 13

ἐλπίζω δὲ εὐθέως ἰδεῖν σε, καὶ στόμα πρὸς στόμα λαλήσομεν. Εἰρήνη σοι.

Ἀσπάζονται σε οἱ φίλοι. Ἀσπάζου τοὺς φίλους κατ' ὄνομα.

¹ μέλαν, ink. ² καλάμος, ου, ό, reed, reed-pen.